



## ПОСТАНОВЛЕНИЕ

КАРАР

«28» июль 2026 ел

№ 149

«Жирле үзидарә органнарының һәм муниципаль учреждениеләрнең ихтыярий (волонтёр) эшчәнлекне оештыручылар, ихтыярий (волонтёр) оешмалар белән үзара эшчәнлеге тәртибен раслау турында» Татарстан Республикасы Әгерҗе муниципаль районы Башкарма комитетының 2019 елның 30 декабрдәге 505 номерлы карарына үзгәрешләр кертү хакында

«Хәйрия эшчәнлеге һәм ихтыярийлар (волонтерлык) турында» 1995 елның 11 августындагы 135-ФЗ номерлы Федераль закон нигезендә, Татарстан Республикасы Әгерҗе муниципаль районы Башкарма комитеты

### КАРАР БИРӘ:

1. «Жирле үзидарә органнарының һәм муниципаль учреждениеләрнең ихтыярий (волонтёр) эшчәнлекне оештыручылар, ихтыярий (волонтёр) оешмалар белән үзара эшчәнлеге тәртибен раслау турында» Татарстан Республикасы Әгерҗе муниципаль районы Башкарма комитетының 2019 елның 30 декабрдәге 505 номерлы карарына (алга таба - Карар) түбәндәге үзгәрешләрне кертәргә:

Карар белән расланган ихтыярий (волонтерлык) эшчәнлекне оештыручылар, ирекле (волонтерлык) оешмалар белән жирле үзидарә органнарының һәм муниципаль учреждениеләрнең үзара хезмәттәшлеге тәртибенең 14 пункттын түбәндәге редакциядә бәян итәргә:

«14. Жирле үзидарә органнары «Хәйрия эшчәнлеге һәм ихтыярийлык (волонтерлык) турында» 1995 елның 11 августындагы 135-ФЗ номерлы Федераль законда, «Коммерциягә карамаган оешмалар турында» 1996 елның 12 гыйнварындагы 7-ФЗ номерлы Федераль законда һәм Россия Федерациясенен, Россия Федерациясе субъектларының, муниципаль норматив хокукый актларда каралган рәвешләрдә ихтыярий (волонтерлык) эшчәнлектә катнашучыларга ярдәм күрсәтә.

Жирле үзидарә оешмалары тарафыннан ихтыярий (волонтерлык) эшчәнлегендә катнашучыларга ярдәм түбәндәге рәвешләрдә күрсәтеләргә мөмкин:

- 1) финанс ярдәме, шул исәптән грантлар һәм субсидияләр бирү;
- 2) оештыру ярдәме;
- 3) мәгълүмати ярдәм;
- 4) консультация ярдәме;

- 5) мөлкәти ярдәм, шул исәптән биналарны түләүсез файдалануга биру;
- 6) методик ярдәм.


Ирекле (волонтерлык) эшчәнлегендә катнашучыларга ярдәм итү чаралары исемлеге, әлеге пунктта каралган рәвешләрне исәпкә алып, жирле үзидарә органнары тарафыннан билгеләнә. Күрсәтелгән чаралар турында мәгълүмат «Хәйрия эшчәнлегенә һәм иреклек (волонтерлык) турында» 1995 елның 11 августындагы 135-ФЗ номерлы Федераль законның 17.5 статьясындагы 2 пункттында каралган тәртип нигезендә ирекле ярдәм (волонтерлык) үсеше өлкәсендә бердәм мәгълүмат системасында урнаштырыла».

Коммерция оешмалары булган ирекле (волонтерлык) эшчәнлеген оештыручыларга финанс һәм мөлкәти ярдәм күрсәтү рөхсәт ителми.».

2. Әлеге карарны "Интернет" мәгълүмат-телекоммуникация челтәрендә Татарстан Республикасы хокукый мәгълүмат рәсми порталында бастырып чыгарырга (<http://pravo.tatarstan.ru>) һәм Татарстан Республикасы Муниципаль берәмлекләре порталы составында Әгерже муниципаль районының рәсми сайтында урнаштырырга (<http://agryz.tatarstan.ru>).

3. Әлеге карарның үтәлешен тикшереп торуну Татарстан Республикасы Әгерже муниципаль районы Башкарма комитеты җитәкчесе урынбасары Р.Н. Бадахшинга йөкләргә.

Житәкчесе



И.Х. Салихов